
असाधारण क्रमांक १३२ 

प्राधिकृत प्रकाशन 
महाराष्ट्र जिल्हा परिषदा व पंचायत समित्या , ग्रामपंचायती , नगरपरिषदा , प्राथमिक शिक्षण आणि 
स्थानिक निधी लेखापरीक्षा अधिनियम यांखालील ( भाग चार - ब मध्ये प्रसिद्ध करण्यात 
आलेले आदेश व अधिसूचना यांव्यतिरिक्त ) आदेश व अधिसूचना . 

राज्य निवडणूक आयोग, महाराष्ट्र 
नवीन प्रशासन भवन , मादाम कामा रोड, हुतात्मा राजगुरू चौक , 

मुंबई ४०० ०३२, दिनांक २ नोव्हेंबर २०१६ . 
वाचा. - राज्य निवडणूक आयोगाची समक्रमांकाची दि . १८ ऑगस्ट २०१६ ची अधिसूचना 

अधिसूचना 
क्रमांक रानिआ/जिपपंस / २०१६ / प्र. क्र . १६ / का . ७. - महाराष्ट्र जिल्हा परिषदा व पंचायत समित्या अधिनियम, १९६१ (१९६२ चा महा. ५) चे 
कलम ९( १) मधील तरतुदीनुसार राज्य निवडणूक आयोगाचे संदर्भाकित दिनांक १८ ऑगस्ट २०१६ रोजीच्या अधिसूचनेद्वारे राज्यातील २६ जिल्हा 
परिषदेस देय होणारी सदस्य संख्या निश्चित करण्यात आली आहे. यामध्ये रायगड जिल्हा परिषदेचा समावेश आहे . 

तथापि , आता राज्य शासनाने दि . २६ सप्टेंबर २०१६ च्या अधिसूचनेन्वये रायगड जिल्ह्यातील पनवेल नगरपरिषद आणि २९ गावांमध्ये 
समाविष्ट असलेले क्षेत्र मिळून पनवेल शहर महानगरपालिका घोषित केली आहे. प्रस्तुत प्रकरणी मा . उच्च न्यायालय , मुंबई येथे दाखल रिट याचिका 
१०१७५ / २०१६ मध्ये दिलेल्या निर्णयानुसार पनवेल शहर महानगरपालिकेमध्ये समाविष्ट २९ गावे वगळून रायगड जिल्हा परिषदेची सदस्य संख्या 
निश्चित करणे क्रमप्राप्त आहे . 

त्या अनुषंगाने रायगड जिल्ह्याच्या सुधारित ग्रामीण लोकसंख्येच्या आधारे रायगड जिल्हा परिषदेची सदस्य संख्या निश्चित करणे आवश्यक 
आहे. सबब यासंदर्भातील पूर्वीचेदि . १८ ऑगस्ट २०१६ चे आदेश अंशतः ( रायगड जिल्हा परिषदेच्या सदस्य संख्येपुरते ) अधिक्रमित करून आगामी 
निवडणुकीकरिता रायगड जिल्हा परिषदेची सदस्य संख्या ५९ एवढी निश्चित करण्यात येत आहे. तसेच उक्त अधिनियमाच्या कलम ५८ (१)( अ ) 
नुसार जिल्हा परिषदेचा प्रत्येक निवडणूक विभाग दोन निर्वाचक गणांमध्ये विभागण्यात येईल . 

राज्य निवडणूक आयुक्त यांच्या आदेशानुसार , 


नि . ज. वागळे , 

प्रभारी उप सचिव, 
राज्य निवडणूक आयोग, महाराष्ट्र . 

